

SILTA ANNUNA: 1C

F'din is-silta l-izbalji huma kkoreġuti bl-**aħmar**.

Il-Kappillan

Imqar f'għodwa xemxija ridt tkun **bahħar** xieref biex tgħaddi minn bejn l-**għadajjar** tat-triq bla ma timtela tilja tajn jew għall-inqas tintmess miċ-ċaflis. Fid-dlam ċappa li ħallew il-lampi maqtugħa ridt tkun Kristofru Kolombu biex tasal id-dar tas-Sa Rożann bla ma xxarrab is-suttana għasra u **fl**-istess waqt tilqa' x-xita bl-umbrella minnek u mir-ruħ twajba mrekkena miegħek, rasha mgħaddsa **'l isfel**. Dal-**ħsibijiet** il-Kappillan żammhom għalih, għax in-nifs qawwi tas-Sa Rożann **fakkru** li qajla kienet **tiggustahom** li kellu jgħidhomlha.

Dil-mara kellha s-saħħa ta' raġel u r-ras iebša ta' tifel fessud. Kellha l-fehma li fir-raħal kollu, hi u x-xkiel tagħha kienu l-aktar ħwejjeg ta' qofol. Warajhom kien jigril-għawg ta' min jidhrilha hi u fis isir l-għawg tagħha wkoll u qabel ma tiġi teħodlu rasu bih ma **toqgħodx** b'sabarha. U kieku teħodlu rasu biss, fiha u ma **fihix**. Imma did-drawwa ġdida li tiġi toħorġu minn **daru** f'dal-ħinijiet u **f'dat**-temp, għal skop li ma tridx tgħidlu xi jkun, ftit wara li kienet ġa giet għandu, kien fiha u mhux ma kienx.

Kellu dubji kbar kemm ommu **kellha** dil-ħidma f'rasha meta **ċaħħdet** hi u ċaħħdet **lil** uliedha l-oħra biex tarah miexi 'l quddiem fit-tagħlim u jilħaq il-quċcata għolja ta' Ministru t'Alla! Ommu kellha mnejn kienet **imdorrija** bil-parata tal-kanonċi tal-kollegġjata u l-wirja **maestuża** tal-ilbies **lussuż** tal-kanonċi **mzejna** bl-aħmar u biċ-ċrieket imdiehba u bis-salib abjad tal-Kavallieri. Tgħid hu kien il-ħolma t'ommu li falliet? Il-ħasra kienet li ommu ma **kinitx** hemm biex tara t-telfien tal-ħolma; xhud tiegħu kellu jkun hu biss.

Xhin waslu fil-misraħ, id-dwal tal-lampjuni fuq iz-zuntier xegħlulu l-faċcata tal-knisja fuq il-**genb** l-iehor u ħa nifs 'il ġewwa. Qisu **lbieraħ** iz-zuntier fgat bin-nies ħerqana biex iċapċpulu hu u ħiereg mill-knisja wara li ħa l-pussess tagħha u **s-setgħa** fuq il-qassisin l-oħra u fuq il-poplu t'Alla li kien irodd qima fiha. Iċ-**ċapċip** tan-nies ma ħadux għalih; kien jgħaddi

mingħajru. **Hallieh** għal ommu, dik il-mara għażiża li ħabirket biex tarah jilħaq fejn laħaq, u d-dejn li kellu lejha ħassu jithallas ftit **minnu**, jekk mhux kollu, b'dak it-taħbit tal-idejn tan-nisa miġburin ma' wliedhom, tax-xebbiet tal-mużew bl-għenienel nofshom misturin fil-kotra minħabba l-mistħija, u tal-irġiel tal-każini, li 'l quddiem kellhom **iħabbtuh** u jagħmluh imħallef tal-kwistjonijiet u l-kontroversji li **jinqalgħu** minn żmien għal ieħor bejniethom.

Il-ġurament li ħalef fil-maqdes tal-Mulej kien ħassu iebes fuqu u xtaq l-għajjnuna tas-Setgħani biex iżommu tul għomru kollu, kemm fil-bnazzi kif ukoll meta **jogħlew** il-ħalel **tal-**ilmijiet imgħaddba. Fil-ħabel tal-qanpiena li ġibed għall-ewwel darba ra d-dmir tiegħu li jsejjaħ lill-fidili biex iroddu qima u jiżżu ħajr **'l Alla** tal-ġid li għamlilhom u tat-tigrib li għoġbu **jibagħtilhom** għall-ġid ta' ruħhom stess.

Ftakar b'nofs **tbissima** li għal waqt wieħed kien ħalla l-istħajil jigri bih xhin daħal fil-konfessjonarju, u għad li ħass is-setgħa tal-biża' li jaħfer id-dnubiet, imqar l-aktar ħoxnin, dieħla f'għadmu, tlajja għal ftit u ħaseb li kieku kellu jmut hemm ġew u jgħaddu l-eluf tas-snin minn fuq wiċċ id-dinja bla ma ħadd jaqilgħu **minn** hemm, għad jaasal żmien meta tiġi tarah in-nies tal-gejjieni u titgħaxxaq tħares lejha, b'dak il-berittin bil-gummiena, bħala relikwa ta' **civiltà mbieghda** bħalma llum in-nies titgħaxxaq bis-sultan ċkejken Tutenkhamun.

Intebaħ li kien waqaf u miegħu kellha tieqaf Rożann biex tilqa' ruħha mill-qtar tal-ilma. Kienet baqgħet ma lissnitx kelma, imma kif ħares 'l isfel lemħilha jdejha jirtogħdu. Reġa' midd riġlejh u komplew triqthom. Ħassha toqmos f'mixjitha u minkejja li riġlejha aqsar biċċa sew minn tiegħu, kellu jtawwal passejha biex ilaħħaq mal-ġirja tagħha u jgħattiha bl-umbrella.

Imma x'kienet din l-**għaġla** kollha? Tgħid kienet se tiegħu f'xi grajja siewja tassew? Il-burdati tan-nisa ma kienx iġerragħhom wisq, u kellha mnejn l-imġiba tagħhom kienet għenet lis-seminarista **żagħżuġh** jagħżel is-swali siekta mudlama f'dak il-bini qadim tal-Furjana u f'dik in-naqra ta' ċella fuq il-forn jarmi s-sħana jwettaq ix-xewqa t'ommu u jiftaħ bwieb qalbu beraħ għas-sejha tal-Mulej.

(Adattata minn *Samuraj* ta' Frans Sammut)